

dalous thing that has been conducted, there was no proper enquiry. ಏನೂ cooked up ಮಾಡಿ ಅವರು ಕಳುಹಿಸಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಎನ್‌ಕ್ವಯರಿ ಸರಿಯಾಗಿ ನಡೆದಿಲ್ಲ ಎಂದು ಮಾನ್ಯ ಸದಸ್ಯರಾದ ಶ್ರೀ ಕೃಷ್ಣನ್ ಅವರ ಅಭಿಪ್ರಾಯ ಇರಬಹುದು, ಆಗ ಎನ್‌ಕ್ವಯರಿ ಕ್ರಮಬದ್ಧವಾಗಿ ನಡೆದಿದೆ. ಆ ರಿಪೋರ್ಟ್ ಅನ್ನು ತಾವು ಮೆಚ್ಚುವುದಿಲ್ಲ ಎನ್ನಿಸುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮೊದಲು ನ್ಯಾಯವಾಗಿ ಎನ್‌ಕ್ವಯರಿ ಮಾಡಬೇಕು. ಇದು ತೀರ್ಮಾನವಾಗುವುದಕ್ಕೆ ಮುಂಚಿತವಾಗಿ ಲೇಬರ್ ಮಿನಿಸ್ಟರ್ ಹತ್ತಿರ ಹೋಗಬೇಕೆಂದು ಹೇಳಿದ್ದೇನೆ.

Mr. Speaker.—Let us not go into the details.

Sri M.S. Krishnan.—This is a fact. Unless I say the fact he will be misguided.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಈ ವಿಚಾರ ನನಗೆ ಗೊತ್ತಿಲ್ಲ. ಮಾನ್ಯ ಕಾರ್ಮಿಕ ಖಾತೆಯ ಸಚಿವರು ಇಷ್ಟೆಲ್ಲ ಇಲ್ಲಿ ಬರಬೇಕಾಗಿತ್ತು, ಆದರೆ ಅವರು ಬಂದಿಲ್ಲವಾದ್ದರಿಂದ ನಾನೇ ಉತ್ತರವನ್ನು ಕೊಡುತ್ತಿದ್ದೇನೆ. ಇದರಲ್ಲಿ ಏನಾದರೂ ನೂನತೆ ಆಗಿದ್ದರೆ ಸರಿಪಡಿಸೋಣ. ಅದು ಆದಮೇಲೆ ಬಾಕಿ ಕೆಲಸಗಾರರು ಕೆಲಸಕ್ಕೆ ಹೋಗಬೇಕೆಂದು ಹೇಳಿದರೆ, ಕೆಲವು ಜನರು ಬೇಡವೆಂದು ಹೇಳಿದ್ದಾರೆ. ಮಾನ್ಯ ಅಧ್ಯಕ್ಷರ, ಸತ್ಯಾಗ್ರಹ ಮಾಡುತ್ತಿದ್ದವರ ಮೇಲೆಯೇ ಪೋಲೀಸರು ಹಲೆ ಮಾಡಿದ್ದಾರೆಂದು ಮಾನ್ಯ ಸದಸ್ಯರಾದ ಕೃಷ್ಣನ್ ಅವರು ಹೇಳಿದರು. ಅಲ್ಲಿ ಸಬ್ ಇನ್ಸ್‌ಪೆಕ್ಟರ್ ಅವರು ಮಚ್ಚು, ಕತ್ತಿ, ಸೈಕಲ್ ಚೈನ್ ಎಲ್ಲವನ್ನೂ ವಶಪಡಿಸಿಕೊಂಡಿದ್ದಾರೆ. ನಾವು ರಾಷ್ಟ್ರಪತಿಗಳನ್ನು ಕರೆಸಿ ಈ ಕಾರ್ಖಾನೆಯ ವಿಭಾಗವನ್ನು ಉದ್ಘಾಟನೆ ಮಾಡಿಸಬೇಕೆಂದು ಯೋಚನೆ ಮಾಡಿ, ನಾನು ಮಾನ್ಯ ರಾಷ್ಟ್ರಪತಿಗಳಿಗೆ ಕೂಡಾ ಪತ್ರ ಬರೆದಿದ್ದೇನೆ. ಆದರೆ ಅಷ್ಟರೊಳಗಾಗಿ ಈ ಗಲಾಟೆಯಾಗಿದೆ. ಇದು ಸರ್ಕಾರಿ ಕಾರ್ಖಾನೆ, ಖಾಸಗಿಯವರಿಗೆ ಸೇರಿದುದೇನಲ್ಲ. ಮ್ಯಾನೇಜ್‌ಮೆಂಟಿನವರು ಏನಾದರೂ ಸ್ವಾರ್ಥಕ್ಕಾಗಿ ಮಾಡಿದ್ದರೆ, ಇದರ ಬಗ್ಗೆ ಕ್ರಮತೆಗೆದುಕೊಳ್ಳುತ್ತೇನೆ. ಈ ವಿವಾದವನ್ನು ಟ್ರಿಬ್ಯುನಲ್ ಗೆ ಕಳುಹಿಸುವ ಸಲುವಾಗಿ ಸೂಚನೆ ಕೊಟ್ಟು ಕಾರ್ಮಿಕ ಸಂಘದವರೆಲ್ಲರನ್ನೂ ಮಾತುಕತೆಗೆ ಕರೆದಾಗ ಆ ಕಾರ್ಮಿಕ ಸಂಘದವರು ಮಾತುಕತೆಗೆ ಬರಲಿಲ್ಲ. ಈಗಲಾದರೂ ಅವರು ಮಾತುಕತೆಗೆ ಸಿದ್ಧರಾಗಿದ್ದರೆ ಬರಬಹುದು ನಾವು ಅವರು ಒಟ್ಟಿಗೆ ಕುಳಿತು ಈ ಬಗ್ಗೆ ಒಂದು ತೀರ್ಮಾನಕ್ಕೆ ಬರೋಣವೆಂದು ಹೇಳಬಯಸುತ್ತೇನೆ.

ವಿಷಯ : (iii) ಹುಬ್ಬಳ್ಳಿ ನಗರದಲ್ಲಿ ತಾ 20-3-1984 ರಂದು ನಡೆದ ಜಾತೀಯ ಗಲಭೆಯ ಬಗ್ಗೆ

ಶ್ರೀ ಎಂ. ಜಿ. ಜರತಾರಘ್ (ಹುಬ್ಬಳ್ಳಿ).—ಮಾನ್ಯ ಅಧ್ಯಕ್ಷರೇ, ಹುಬ್ಬಳ್ಳಿ ನಗರದಲ್ಲಿ ತಾ 20-3-1984 ರಂದು ನಡೆದ ಹೋಳಿ ಹಬ್ಬದ ದಿವಸ ಜಾತೀಯ ಗಲಭೆ ನಿರ್ಮಾಣವಾಯಿತು. ಈ ಗಲಭೆಯಲ್ಲಿ ಸಾಮಾನ್ಯ ಜನರು ಅದರಲ್ಲಿಯೂ ಸಹ ಏನೂ ತೀರದಂತಹ ಸಭ್ಯ ಜನರಿಗೆ ಸೇರಿದ 5 ಮನೆಗಳನ್ನು ಸುಟ್ಟು ಹಾಕಿದಾರೆ. ಆ ದಿನ ಸಭ್ಯ ಜನರ ಮೇಲೆ ಹಲೆಯಾಗಿದೆ. ಆ ದಿನ ರಾತ್ರಿ ಒಂದು ಗಂಟೆಯ ಸಮಯದಲ್ಲಿ ಇನ್ನೂ ಹೆಚ್ಚಿನ ಅನಾಹುತವಾಗುವುದರಲ್ಲಿತ್ತು. ಆದರೆ ಆ ಸಮಯಕ್ಕೆ ಸರಿಯಾಗಿ ಎಸ್.ಪಿ., ಎ.ಎಸ್.ಪಿ. ಹಾಗೂ ಡಿ.ಎಸ್.ಪಿ. ಅವರುಗಳು ತಮ್ಮ ಪೋಲೀಸ್ ಪಡೆಯ ಜೊತೆಗೆ ಬಂದು ಬಹಳ ಜಾಗರೂಕತೆಯಿಂದ ಗಲಭೆಯನ್ನು ನಿಯಂತ್ರಣ ಮಾಡಿದರು. ಇದರಿಂದ ಇನ್ನೂ ನಾಲ್ಕೈದು ಮನೆಗಳಿಗೆ ಹಾನಿಯಾಗುವುದು ತಪ್ಪಿತು. ಆ ದಿನ ರಾತ್ರಿ ಕನಿಷ್ಠ 5 ಜನರನ್ನಾದರೂ ಜೀವಂತವಾಗಿ ಸುಡುವಂತಹ ಒಂದು ಕಾರ್ಯಕ್ರಮವನ್ನು ಕೆಲವು ಜನರು ಹಾಕಿಕೊಂಡಿದ್ದರು. ಆದರೆ ಪೋಲೀಸಿನವರು ಲಾಠಿ ಪ್ರಹಾರ ಮಾಡಿ ಜನರನ್ನೆಲ್ಲಾ ಚದುರಿಸಿದರು. ಅದೇ ಸಮಯದಲ್ಲಿ ಹೆಣ್ಣುಮಗಳೊಬ್ಬಳ ಮೇಲೆ ಪೆಟ್ರೋಲ್ ಸುರಿದು ಸುಟ್ಟು ಹಾಕಲು ಬೆಂಕಿಕಡ್ಡಿ ತರುವುದರಲ್ಲಿದ್ದಾಗ ಪೋಲೀಸರು ಸಕಾಲದಲ್ಲಿ ಬಂದು ಇದನ್ನು ತಪ್ಪಿಸಿದರು. ಹುಬ್ಬಳ್ಳಿಯಲ್ಲಿ ಈ ರೀತಿಯ ಜಾತೀಯ ಗಲಭೆಗಳು ಆಗಾಗ್ಗೆ ನಡೆಯುತ್ತವೆ. ಇದನ್ನು ತಡೆಗಟ್ಟಲು ಸರ್ಕಾರ ಹೆಚ್ಚಿನ ಕ್ರಮ ತೆಗೆದುಕೊಂಡಿದೆ. ಆದರೆ ಮೊನ್ನೆ ನಡೆದ ಗಲಭೆಯಲ್ಲಿ ನೂರಾರು ಜನರು ಬೀದಿ ಪಾಲಾಗಿದ್ದಾರೆ. ಇವರಿಗೆಲ್ಲಾ ಸರ್ಕಾರದಿಂದ ಯೋಗ್ಯವಾದ ಪರಿಹಾರ ದೊರಕಬೇಕಾಗಿದೆ. ಇದು ನಡೆದು 7 ದಿವಸಗಳಾದ ಮೇಲೂ ಸಹ ಇನ್ನೂ ಪರಿಹಾರ ಸರ್ಕಾರದಿಂದ ದೊರಕಿಲ್ಲ. ಪರಿಹಾರವನ್ನು ಸರ್ಕಾರ ಕೂಡಲೇ ಫೋಷಣೆ ಮಾಡಬೇಕು. ಈ ಗಲಭೆಯಲ್ಲಿನಿಂದ ದೀನದಲಿತರಿಗೆ, ಕೂಡಲೇ ಹಣದ ಸಹಾಯ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಕೆಲವು ಗೊಂಡಾ ಜನರು ಪೋಲೀಸರ ಮೇಲೂ ಸಹ ಹಲೆ ಮಾಡಿದ್ದಾರೆ. ಆದರೂ ಪೋಲೀಸ್ ಅಧಿಕಾರಿಗಳು ದಕ್ಷ ರೀತಿಯಿಂದ ಕೆಲಸ ಮಾಡಿದ್ದಾರೆ. ಹುಬ್ಬಳ್ಳಿಯಲ್ಲಿ ಹೆಚ್ಚಿನ ಪೋಲೀಸ್

ಸಿಬ್ಬಂದಿ ಇಲ್ಲದ ಕಾರಣದಿಂದ ಅಲ್ಲಿ ಮೇಲಿಂದ ಮೇಲೆ ಈ ರೀತಿ ಗಲಭೆಗಳಾಗುತ್ತವೆ. ಆದ್ದರಿಂದ ಇನ್ನೂ 5 ಪೊಲೀಸ್ ಸ್ಟೇಷನ್‌ಗಳನ್ನು ನಿರ್ಮಾಣ ಮಾಡಿದರೆ ಇಂತಹ ಗಲಭೆಗಳಾಗುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ ಸರ್ಕಾರದವರು ಈ ಬಗ್ಗೆ ಸೂಕ್ತ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ. ಈಗ ಆದಂಥ ಅನಾಹುತವನ್ನು ಮಾನ್ಯ ಬೊಮ್ಮಾಯಿ ಅವರು ಕಣ್ಣಾರೆ ನೋಡಿದ್ದಾರೆ. ಅಷ್ಟೇ ಅಲ್ಲ, ಒಂದು ಶಾಂತಿ ಸಮಿತಿಯನ್ನು ರಚಿಸುವುದರ ಮೂಲಕ ಒಂದು ಒಳ್ಳೆಯ ವಾತಾವರಣವನ್ನು ನಿರ್ಮಾಣ ಮಾಡಿ ಬಂದಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಸಹ ಬರುವ ತಿಂಗಳು ಒಂದನೇ ತಾರೀಖಿನ ನಂತರ ಅಲ್ಲಿಗೆ ಬಂದು ಗಲಭೆಗೆ ಒಳಗಾದ ಜನರನ್ನು ಕಂಡು ಮಾತನಾಡಿಸುವುದರ ಮೂಲಕ ಅವರನ್ನು ಸಾಂತ್ವನಗೊಳಿಸಬೇಕು. ಈ ಗಲಭೆ ಬಗ್ಗೆ ಡಿ.ಐ.ಜೆ. ಮಟ್ಟದಲ್ಲಿ ವಿಚಾರಣೆ ಮಾಡಿಸುವುದಾಗಿ ಸರ್ಕಾರದವರು ಹೇಳಿದ್ದಾರೆ. ಆದರೆ ಅಲ್ಲಿನ ಜನರು ನ್ಯಾಯಾಂಗ ವಿಚಾರಣೆಯಾಗಬೇಕೆಂದು ಕೇಳುತ್ತಿದ್ದಾರೆ. ಆದ್ದರಿಂದ ನ್ಯಾಯಾಂಗ ವಿಚಾರಣೆ ನಡೆಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ್ ಜಿಗಣ್ಣಿ (ಮಾನ್ಯ ಗೃಹ ಶಾಖೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಹುಬ್ಬಳ್ಳಿಯಲ್ಲಿ ಹೋಳಿ ಹಬ್ಬದ ಸಂದರ್ಭದಲ್ಲಿ ನಡೆದಂಥ ಗಲಭೆಯು ಸರ್ಕಾರದ ಗಮನಕ್ಕೆ ಬಂದಿದೆ, ಈ ಒಂದು ಘಟನೆ ಯಾವುದೇ ಒಂದು ಜಾತಿ ಅಥವಾ ಕೋಮಿಗೆ ಸಂಬಂಧಪಟ್ಟಂತೆ ನಡೆದಿಲ್ಲವೆಂದು ಮಾನ್ಯ ಸದಸ್ಯರಿಗೆ ಸ್ಪಷ್ಟವಾಗಿ ಹೇಳುತ್ತೇನೆ. ಆದ್ದರಿಂದ ಈ ವಿಷಯವನ್ನು ಹೆಚ್ಚಿಗೆ ಇಲ್ಲಿ ಪ್ರಸ್ತಾಪ ಮಾಡುವುದು ಬೇಡ ಎಂದು ನಾನು ಅವರಲ್ಲಿ ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ. ಈ ಘಟನೆ ನಡೆದ ಮರು ದಿವಸ ಹೋಳಿ ಹಬ್ಬವನ್ನು ಜನರು ಆಚರಣೆ ಮಾಡಿದ್ದಾರೆ. ಇದು ನಡೆದ ನಂತರ ರಾತ್ರಿ ಸಮಯದಲ್ಲಿ ಎರಡು ಮೂರು ಮನೆಗಳಿಗೆ ಬೆಂಕಿ ಬಿದ್ದದ್ದು ನಿಜ. ಈ ಕಾರಣದಿಂದ ನಷ್ಟಕ್ಕೆ ಒಳಗಾದವರಿಗೆ ಪರಿಹಾರ ಕೊಡಬೇಕೆಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ಈ ಬಗ್ಗೆ ನಾನು ಈಗಾಗಲೇ ಮೇಲ್ಮನೆಯಲ್ಲಿ ಒಂದು ಹೇಳಿಕೆ ನೀಡಿದ್ದೇನೆ. ಈ ಘಟನೆಯಲ್ಲಿ ಸೊಂದವರಿಗೆ ಪರಿಹಾರ ಕೊಡುವುದಕ್ಕೆ ಬರುತ್ತದೋ ಅಥವಾ ಇಲ್ಲವೋ ಎಂಬ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ. ಈಗ ಸದ್ಯದ ಪರಿಸ್ಥಿತಿಯಲ್ಲಿ ಅಲ್ಲಿ ವಾತಾವರಣ ಶಾಂತವಾಗಿದೆ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ಜಿ. ಜರತಾರಘರ್.—ಮಾನ್ಯ ಮಂತ್ರಿಗಳು ಇದು ಜಾತಿಯ ಗಲಭೆ ಅಲ್ಲವೆಂದು ಹೇಳಿಕೊಟ್ಟರು. ಆದರೆ ....

ಅಧ್ಯಕ್ಷರು.—334ನೇ ನಿಯಮದ ಪ್ರಕಾರ ಕ್ಲಾರಿಫಿಕೇಷನ್ ಕೇಳಲು ಅವಕಾಶವಿಲ್ಲ.

ವಿಷಯ : (iv) ಬಳ್ಳಾರಿ ತಾಲ್ಲೂಕ್ ಬೊಮ್ಮಕುಂಟೆ ಗ್ರಾಮದಲ್ಲಿ ನೆರೆಹಾವಳಿಯಿಂದ ತೊಂದರೆಯಾಗುತ್ತಿರುವ ಬಗ್ಗೆ

ಶ್ರೀ ಎಂ. ರಾಮಪ್ಪ (ಬಳ್ಳಾರಿ).—ಬಳ್ಳಾರಿ ತಾಲ್ಲೂಕು, ಬಳ್ಳಾರಿ ಫಿರ್ಕಾಕ್ಕೆ ಸೇರಿದ ಮತಾಂಶ ಬಳ್ಳಾರಿ ಪಟ್ಟಣಕ್ಕೆ ಸಮೀಪದಲ್ಲಿರುವ ಬೊಮ್ಮಕುಂಟೆ ಗ್ರಾಮ, ಬಹಳ ವರ್ಷಗಳಿಂದ ಗ್ರಾಮಕ್ಕೆ ಪಕ್ಕದಲ್ಲಿ ಹರಿಯುವ ಹಳ್ಳ ಮತ್ತು ಹೆಚ್.ಎಲ್.ಸಿ. ಕಾಲುವೆಯ ಹಾಗೂ ಉಪಕಾಲುವೆಯ ಹಾವಳಿಯಿಂದ ಜನರು ಬಹಳ ಕಷ್ಟಕ್ಕೆ ಈಡಾಗಿರುತ್ತಾರೆ. ನೆರೆ ಹಾವಳಿಯಿಂದಾಗಿ ಮನೆಗಳು, ದನಗಳು, ಹೊಲಗಳು ಮತ್ತು ಆಸ್ತಿಪಾಸ್ತಿಗಳು ಕಳೆದುಕೊಂಡು ಬಹಳ ಕಷ್ಟಕ್ಕೆ ಗುರಿಯಾಗಿದ್ದಾರೆ. ಗ್ರಾಮಸ್ಥರು ರೆವಿನ್ಯೂ ಮತ್ತು ಲೋಕೋಪಯೋಗಿ ಅಧಿಕಾರಿಗಳಿಗೆ ಎಷ್ಟೋ ಮನವಿ ಪತ್ರಗಳನ್ನು ಸಲ್ಲಿಸಿದರೂ ಕೂಡ ಇಲ್ಲಿಯವರೆವಿಗೂ ಯಾವ ವಿಧವಾದ ಪರಿಹಾರವೂ ಸಿಕ್ಕಿಲ್ಲ. ಗ್ರಾಮಸ್ಥರು ಎತ್ತರವಾದ ಪ್ರದೇಶಕ್ಕೆ ಅನಲು ಸರ್ವೆ ನಂಬರ್ 77 ಬಿ 1 ನಲ್ಲಿ ಹೊಸ ಗ್ರಾಮವನ್ನು ನಿರ್ಮಾಣ ಮಾಡಬೇಕೆಂದು ಮನವಿ ಮಾಡಿಕೊಂಡಿದ್ದಾರೆ. ಈ ವಿಷಯದ ಬಗ್ಗೆ ಘನ ಸರ್ಕಾರವು ತೀವ್ರ ಕಾರ್ಯಕ್ರಮ ತೆಗೆದುಕೊಳ್ಳಬೇಕು ಹಾಗೂ ಸದರಿ ಗ್ರಾಮಸ್ಥರಿಗೆ ಸಕಲ ನೆರವು ನೀಡಬೇಕೆಂದು ಮಾನ್ಯ ಮಂತ್ರಿಯವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳು).—ಈ ವಿಚಾರದ ಬಗ್ಗೆ ನಾನು ಮಾನ್ಯ ಸದಸ್ಯರನ್ನು ಕರೆಸಿ ಚರ್ಚೆ ಮಾಡಿದ ನಂತರ ಯಾವ ರೀತಿ ಪರಿಹಾರ ಒದಗಿಸಬೇಕು ಎಂಬುದನ್ನು ಯೋಚನೆ ಮಾಡುತ್ತೇನೆ.

ವಿಷಯ : (v) ಹೊನ್ನಾವರ ತಾಲ್ಲೂಕಿನಲ್ಲಿ ಪವರ್‌ಕಟ್ಟನ್ನು ಸರಿಯಾಗಿ ಮಾಡದೆ ಇರುವ ಬಗ್ಗೆ

ಶ್ರೀ ಆರ್. ಎನ್. ನಾಯಕ್ (ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ಹೊನ್ನಾವರ ತಾಲ್ಲೂಕಿಗೆ ಸೇರಿದ ಕೆ.ಇ.ಬಿ. ಕಛೇರಿಯಲ್ಲಿ ಶ್ರೀ ಶಕ್ತಿ ಎಂಬ ಹೆಸರಿನ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರು ಪವರ್ ಕಟ್ ಬಗ್ಗೆ ಬೇರೆ ಕಡೆಗಳಿಗಿಂತ ಭಿನ್ನವಾದ ರೀತಿಯಲ್ಲಿ ನಡೆದುಕೊಳ್ಳುತ್ತಿದ್ದಾರೆ.